

Kämil goşgynyň döreýşi

Category: Goşgular, Kitapcy

написано kitapcy | 23 января, 2025

Kämil goşgynyň döreýşi KÄMIL GOŞGYNYŇ DÖREÝŞI

– Goşgy ýeňil zatmy näme?

+ Hawa, ýeňil bilmeýäne

– A bilýäne?

+ Oňa agyr

Ýeňil zat däl, kämil şygry,

Döretmeli bolsa eger,

Şemal bolup sere uran,

«Pikirler» harasadyndan,

Öz başyny çarap çykar.

Ýazar, bozar, ýene ýazar,

Ýa mesnewi ýa-da gazal.

Pikir çuňda bolsa eger,

Galam bilem ak topragy

Gazar. Dynman zähmet çeker,

Akmasada alnyndan der,

Bol hasyly almak üçin,

Bolmak gerek zähmetsöýer.

Ýeri gekse juwan bolup,

Gözellere lak atmaly.

Döşlerne güller dakmaly.

Parhy ýok elli ýa segsen,

Ýaşda bolaý ýüregiňde

Yşgyň oduny ýakmaly.

Ýeri gelse gül bolmaly,

Ýa Müsürde gul bolmaly.

Dag bolmaly başy garly,

Düz bolmaly alma, narly,

Giň bolmaly Asman ýaly,

Çuň bolmaly umman ýaly,

Gerek bolsa duşman ýaly,
Bolmaly tilki hyýally,
Hem tersine ýolbars kimin,
Mert bolmaly namys-arly,
Käte bolsa jomart bolup,
Eçilmeli toprak ýaly.
Iýjegiňi dilemeli,
Göýä,mollatorgaý ýaly.
Aý, garaz ýeriň ýüzünde,
Ajy,süýji miweleriň,
Tagamyny gözüň gyrpman,
Datmagy-da başarmaly.
Ele galam alan şahyr,
Şu zatlaryň ba:ry üçin.
Şygryýetde o:t bolmaly,
Başarmasa ýok bolmaly...

... – Goşgy ýeňil zatmy näme?
+ Hawa, ýeňil bilmeýäne
– A bilýäne?
+ Oňa agyr
Döredäýmek kämil şygryr.

Isa HOJAMERDANOW. Goşgular